

॥विज्ञान भैरव॥

॥vijñāna bhairava॥

श्री देव्युवाच।

śrī devyuvāca |

श्रुतं देव मया सर्वं रुद्रयामलसम्भवम्।

त्रिकभेदमशेषेण सारात्सारविभागशः॥ १॥

śrutam deva mayā sarvaṁ rudrayāmalasambhavam |
trikabhedamaśeṣeṇa sārātsāravibhāgaśaḥ || 1 ||

अद्यापि न निवृत्तो मे संशयः परमेश्वर।

किं रूपं तत्त्वतो देव शब्दराशिकलामयम्॥ २॥

adyāpi na nivṛtto me saṁśayaḥ parameśvara |
kiṁ rūpaṁ tattvato deva śabdaraśikalāmayam || 2 ||

किं वा नवात्मभेदेन भैरवे भैरवाकृतौ।

त्रिशिरोभेदभिन्नं वा किं वा शक्तित्रयात्मकम्॥ ३॥

kiṁ vā navātmabhedena bhairave bhairavākṛtau |
triśirobhedabhinnam vā kiṁ vā śaktitrayātmakam || 3 ||

नादबिन्दुमयं वापि किं चन्द्रार्धनिरोधिकाः।

चक्रारूढमनस्कं वा किं वा शक्तिस्वरूपकम्॥ ४॥

nādabindumayaṁ vāpi kiṁ candrārdhanirodhikāḥ |
cakrārūḍhamanaskaṁ vā kiṁ vā śaktisvarūpakam || 4 ||

परापरायाः सकलमपरायाश्च वा पुनः।

पराया यदि तद्वत्स्यात्परत्वं तद् विरुध्यते॥ ५॥

parāparāyāḥ sakalamaparāyāśca vā punaḥ |
parāyā yadi tadvatsyātparatvaṁ tad virudhyate || 5 ||

न हि वर्णविभेदेन देहभेदेन वा भवेत्।

परत्वं निष्कलत्वेन सकलत्वे न तद् भवेत्॥ ६॥

na hi varṇavibhedena dehabhedena vā bhavet |
paratvaṁ niṣkalatvena sakalatve na tad bhavet || 6 ||

प्रसादं कुरु मे नाथ निःशेषं चिन्दि संशयम्।

prasādaṁ kuru me nātha niḥśeṣaṁ cinddhi saṁśayam |

भैरव उवाच।

bhairava uvāca |

साधु साधु त्वया पृष्टं तन्त्रसारम् इदम् प्रिये॥ ७॥

sādhu sādhu tvayā pṛṣṭam tantrasāram idam priye || 7 ||

गूहनीयतमम् भद्रे तथापि कथयामि ते।

यत्किञ्चित्सकलं रूपं भैरवस्य प्रकीर्तितम्॥ ८॥

gūhanīyatamam bhadre tathāpi kathayāmi te |
yatkiñcitsakalaṁ rūpaṁ bhairavasya prakīrtitam || 8 ||

तद् असारतया देवि विज्ञेयं शक्रजालवत्।

मायास्वप्नोपमं चैव गन्धर्वनगरभ्रमम्॥ ९॥

tad asāratayā devi vijñeyaṁ śakrajālavat |
māyāsvapnopamaṁ caiva gandharvanagarabhramam || 9 ||

ध्यानार्थम् भ्रान्तबुद्धिनां क्रियाडम्बरवर्तिनाम्।

केवलं वर्णितम् पुंसां विकल्पनिहतात्मनाम्॥ १०॥

dhyānārtham bhrāntabuddhīnām kriyāḍambaravartinām |
kevalaṁ varṇitam puṁsām vikalpanihatātmanām || 10 ||

तत्त्वतो न नवात्मासौ शब्दराशिर् न भैरवः।

न चासौ त्रिशिरा देवो न च शक्तित्रयात्मकः ॥ ११ ॥

tattvato na navātmāsau śabdaraśīr na bhairavaḥ |
na cāsau trīśirā devo na ca śaktitrayātmakaḥ || 11 ||

नादबिन्दुमयो वापि न चन्द्रार्धनिरोधिकाः।

न चक्रक्रमसम्भिन्नो न च शक्तिस्वरूपकः ॥ १२ ॥

nādabindumayo vāpi na candrārdhanīrodhikāḥ |
na cakrakramasambhinno na ca śaktisvarūpakāḥ || 12 ||

अप्रबुद्धमतीनां हि एता बलविभीषिकाः।

मातृमोदकवत्सर्वं प्रवृत्त्यर्थम् उदाहृतम् ॥ १३ ॥

aprabuddhamatīnām hi eṭā balavibhīṣikāḥ |
māṭṛmodakavatsarvaṁ pravṛttyartham udāhṛtam || 13 ||

दिक्कालकलनोन्मुक्ता देशोद्देशाविशेषिणी।

व्यपदेष्टुमशक्यासाव् अकथ्या परमार्थतः ॥ १४ ॥

dikkālakalanonmuktā deśoddeśāviśeṣinī |
vyapadeṣṭumaśakyāsāv akathyā paramārthataḥ || 14 ||

अन्तःस्वानुभवानन्दा विकल्पोन्मुक्तगोचरा।

यावस्था भरिताकारा भैरवी भैरवात्मनः ॥ १५ ॥

antaḥsvānubhavanandā vikalponmuktagocarā |
yāvasthā bharitākārā bhairavī bhairavātmanaḥ || 15 ||

तद् वपुस् तत्त्वतो ज्ञेयं विमलं विश्वपूरणम्।

एवंविधे परे तत्त्वे कः पूज्यः कश्च तृप्यति ॥ १६ ॥

tad vapus tattvato jñeyam vimalam viśvapūraṇam |
evaṁvidhe pare tattve kaḥ pūjyaḥ kaśca tṛpyati || 16 ||

एवंविधा भैरवस्य यावस्था परिगीयते।

सा परा पररूपेण परा देवी प्रकीर्तिता ॥ १७ ॥

evaṁvidhā bhairavasya yāvasthā parigīyate |
sā parā pararūpeṇa parā devī prakīrtitā || 17 ||

शक्तिशक्तिमतोर् यद्वद् अभेदः सर्वदा स्थितः।

अतस् तद्धर्मधर्मित्वात्परा शक्तिः परात्मनः ॥ १८ ॥

śaktiśaktimatoṛ yadvad abhedā sarvadā sthitāḥ |
atas taddharmadharmitvātparā śaktiḥ parātmanaḥ || 18 ||

न वह्नेर् दाहिका शक्तिर् व्यतिरिक्ता विभाव्यते।

केवलं ज्ञानसत्तायाम् प्रारम्भोऽयम् प्रवेशने ॥ १९ ॥

na vahnēṛ dāhikā śaktir vyatiriktā vibhāvyaṭe |
kevalaṁ jñānasattāyām prārambho'yam praveśane || 19 ||

शक्त्यवस्थाप्रविष्टस्य निर्विभागेन भावना।

तदासौ शिवरूपी स्यात्शैवी मुखम् इहोच्यते ॥ २० ॥

śaktyavasthāpraviṣṭasya nirvibhāgena bhāvanā |
tadāsau śivarūpī syāṭśaivī mukham ihocyate || 20 ||

यथालोकेन दीपस्य किरणैर् भास्करस्य च।

जायते दिग्विभागादि तद्वच् चक्त्या शिवः प्रिये ॥ २१ ॥

yathālokena dīpasya kiraṇair bhāskarasya ca |
jñāyate digvibhāgādi tadvac caktyā śivaḥ priye || 21 ||

श्री देव्युवाच।

śrī devyuvāca |

देवदेव त्रिशूलाङ्क कपालकृतभूषण।

दिग्देशकालशून्या च व्यपदेशविवर्जिता ॥ २२ ॥

devadeva trīśūlāṅka kapālakṛtabhūṣaṇa |
digdeśakālasūnyā ca vyapadeśavivarjitā ॥ 22 ॥

यावस्था भरिताकारा भैरवस्योपलभ्यते।

कैर् उपायैर् मुखं तस्य परा देवि कथम् भवेत्।

यथा सम्यग् अहं वेद्मि तथा मे ब्रूहि भैरव ॥ २३ ॥

yāvasthā bharitākārā bhairavasyopalabhyate |
kair upāyair mukhaṁ tasya parā devi katham bhavet |
yathā samyag ahaṁ vedmi tathā me brūhi bhairava ॥ 23 ॥

भैरव उवाच।

bhairava uvāca |

ऊर्ध्वं प्राणो ह्यधो जीवो विसर्गात्मा परोचचरेत्।

उत्पत्तिद्वितयस्थाने भरणाद् भरिता स्थितिः ॥ २४ ॥

ūrdhve prāṇo hyadho jīvo visargātmā paroccaret |
utpattidvityasthāne bharaṇād bharitā sthitiḥ ॥ 24 ॥

मरुतोऽन्तरं बहिर् वापि वियद्युग्मानिवर्तनात्।

भैरव्या भैरवस्येत्यम् भैरवि व्यज्यते वपुः ॥ २५ ॥

maruto'ntar bahir vāpi viyadyugmānivartanāt |
bhairavyā bhairavasyettham bhairavi vyajyatevapuḥ ॥ 25 ॥

न व्रजेन् न विशेच् चक्तिर् मरुद्रूपा विकसिते।

निर्विकल्पतया मध्ये तथा भैरवरूपता ॥ २६ ॥

na vrajen na viśec caktir marudrūpā vikāsīte |
nirvikalpatayā madhye tayā bhairavarūpatā ॥ 26 ॥

कुम्भिता रेचिता वापि पूरिता वा यदा भवेत्।

तदन्ते शान्तनामासौ शक्त्या शान्तः प्रकाशते ॥ २७ ॥

kumbhitā recitā vāpi pūrītā vā yadā bhavet |
tadante śāntanāmāsau śaktyā śāntaḥ prakāśate ॥ 27 ॥

आमूलात्किरणाभासां सूक्ष्मात्सूक्ष्मतरात्मिकम्।

चिन्तयेत्तां दृषिट्कान्ते श्याम्यन्तीम् भैरवोदयः ॥ २८ ॥

āmūlātkiraṇābhāsāṁ sūkṣmātsūkṣmatarātmikam |
cintayettāṁ dṛṣiṭkānte śyāmyantīm bhairavodayaḥ ॥ 28 ॥

उदगच्चन्तीं तडित्त्रूपाम् प्रतिचक्रं क्रमात्क्रमम्।

ऊर्ध्वं मुष्टित्रयं यावत्तावद् अन्ते महोदयः ॥ २९ ॥

udgaccantīm taditṛūpām praticakraṁ kramātkramam |
ūrdhvaṁ muṣṭitrayaṁ yāvattāvad ante mahodayaḥ ॥ 29 ॥

क्रमद्वादशकं सम्यग् द्वादशाक्षरभेदितम्।

स्थूलसूक्ष्मपरस्थित्या मुक्त्वा मुक्त्वान्ततः शिवः ॥ ३० ॥

kramadvādaśakaṁ samyag dvādaśākṣarabheditam |
sthūlasūkṣmaparasthityā muktvā muktvāntataḥ śivaḥ ॥ 30 ॥

तयापूर्वाशु मूर्धान्तं भङ्क्त्वा भूक्षेपसेतुना।

निर्विकल्पं मनः कृत्वा सर्वोर्ध्वं सर्वगोदगमः ॥ ३१ ॥

tayāpūryāśu mūrdhāntaṁ bhaṅkvā bhūkṣepasetunā |
nirvikalpaṁ manaḥ kṛtvā sarvordhve sarvagodgamaḥ ॥ 31 ॥

शिखिपक्षैश् चित्ररूपैर् मण्डलैः शून्यपञ्चकम्।

ध्यायतोऽनुत्तरे शून्ये प्रवेशो हृदये भवेत् ॥ ३२ ॥

śikhipakṣaiś citrarūpair maṇḍalaiḥ śūnyapañcakam |
dhyāyato'nuttare śūnye praveśo hrdaye bhavet|| 32 ||

ईदृशेन क्रमेणैव यत्र कुत्रापि चिन्तना।
शून्ये कुड्ये परे पात्रे स्वयं लीना वरप्रदा ॥ ३३ ॥
īdṛśena krameṇaiva yatra kutrāpi cintanā |
śūnye kuḍye pare pātre svayaṁ līnā varapradā || 33 ||

कपालान्तर मनो न्यस्य तिष्ठन् मीलितलोचनः।
क्रमेण मनसो दार्ढ्यात्लक्षयेत्लष्यम् उत्तमम् ॥ ३४ ॥
kapālāntar mano nyasya tiṣṭhan mīlitalocanaḥ |
krameṇa manaso dārḍhyātlakṣayetlaṣyam uttamam || 34 ||

मध्यनाडी मध्यसंस्था बिससूत्राभरूपया।
ध्यातान्तर्व्योमया देव्या तया देवः प्रकाशते ॥ ३५ ॥
madhyānādī madhyasaṁsthā bisasūtrābharūpayā |
dhyātāntarvyomayā devyā tayā devaḥ prakāśate || 35 ||

कररुद्धदृगस्त्रेण भ्रूभेदाद् द्वाररोधनात्।
दृष्टे बिन्दौ क्रमाल् लीने तन्मध्ये परमा स्थितिः ॥ ३६ ॥
kararuddhadṛgastreṇa bhṛūbhedād dvārarodhanaṭ |
dṛṣṭe bindau kramāl līne tanmadhye paramā sthitiḥ || 36 ||

धामान्तःक्षोभसम्भूतसूक्ष्माग्नितिलकाकृतिम्।
बिन्दुं शिखान्ते हृदये लयान्ते ध्यायतो लयः ॥ ३७ ॥
dhāmāntaḥkṣobhasambhūtasūkṣmāgnitilakākṛtim |
binduṁ śikhānte hrdaye layānte dhyāyato layaḥ || 37 ||

अनाहते पात्रकर्णेऽभग्नशब्दे सरिद्रुते।
शब्दब्रह्मणि निष्णातः परम् ब्रह्माधिगच्छति ॥ ३८ ॥
anāhate pātrakarṇe'bhagnaśabde sariddrute |
śabdabrahmaṇi niṣṇātaḥ param brahmādhigaccati || 38 ||

प्रणवादिसमुच्चारात्प्लुतान्ते शून्यभावानात्।
शून्यया परया शक्त्या शून्यताम् एति भैरवि ॥ ३९ ॥
praṇavādisamuccāratplutānte śūnyabhāvānāt |
śūnyayā parayā śaktyā śūnyatām eti bhairavi || 39 ||

यस्य कस्यापि वर्णस्य पूर्वान्ताव् अनुभावयेत्।
शून्यया शून्यभूतोऽसौ शून्याकारः पुमान् भवेत् ॥ ४० ॥
yasya kasyāpi varṇasya pūrvāntāv anubhāvayet |
śūnyayā śūnyabhūto'sau śūnyākāraḥ pumān bhavet|| 40 ||

तन्त्र्यादिवादयशब्देषु दीर्घेषु क्रमसंस्थितेः।
अनन्यचेताः प्रत्यन्ते परव्योमवपुर् भवेत् ॥ ४१ ॥
tantryādivādyāśabdeṣu dīrghēṣu kramasaṁsthiteḥ |
ananyacetāḥ pratyante paravyomavapur bhavet|| 41 ||

पिण्डमन्त्रस्य सर्वस्य स्थूलवर्णक्रमेण तु।
अर्धेन्दुबिन्दुनादान्तः शून्योच्चारद् भवेच् चिवः ॥ ४२ ॥
piṇḍamantrasya sarvasya sthūlavarṇakrameṇa tu |
ardhendubindunādāntaḥ śūnyocchārād bhavec civaḥ || 42 ||

निजदेहे सर्वदिवकं युगपद् भावयेद् वियत्।
निर्विकल्पमनास् तस्य वियत्सर्वम् प्रवर्तते ॥ ४३ ॥
nijadehe sarvadivkaṁ yugapad bhāvayed viyat |
nirvikalpmānās tasya viyatsarvam pravartate || 43 ||

पृष्टशून्यं मूलशून्यं युगपद् भावयेच् च यः।

शरीरनिरपेक्षिण्या शक्त्या शून्यमना भवेत् ॥ ४४ ॥
prṣṭasūnyarṁ mūlasūnyarṁ yugapad bhāvayec ca yaḥ |
śarīranirapekṣiṇyā śaktyā sūnyamanā bhavet|| 44 ||

पृष्ठशून्यं मूलशून्यं हृच्चून्यम् भावयेत्स्थिरम्।
युगपन् निर्विकल्पत्वान् निर्विकल्पोदयस् ततः ॥ ४५ ॥
prṣṭasūnyarṁ mūlasūnyarṁ hrccūnyam bhāvayetsthiram |
yugapan nirvikalpatvān nirvikalpodayas tataḥ || 45 ||

तनुदेशे शून्यतैव क्षणमात्रं विभावयेत्।
निर्विकल्पं निर्विकल्पो निर्विकल्पस्वरूपभाक् ॥ ४६ ॥
tanūdeśe sūnyataiva kṣaṇamātraṁ vibhāvayet|
nirvikalpaṁ nirvikalpo nirvikalpasvarūpabhāk || 46 ||

सर्वं देहगतं द्रव्यं वियद्व्याप्तं मृगेक्षणे।
विभावयेत्ततस् तस्य भावना सा स्थिरा भवेत् ॥ ४७ ॥
sarvaṁ dehagataṁ dravyaṁ viyadvyāptaṁ mṛgekṣaṇe |
vibhāvayettatas tasya bhāvanā sā sthīrā bhavet|| 47 ||

देहान्तरे त्वग्विभागम् भित्तिभूतं विचिन्तयेत्।
न किञ्चिद् अन्तरे तस्य ध्यायन्न् अध्येयभाग् भवेत् ॥ ४८ ॥
dehāntare tvagvibhāgam bhittibhūtaṁ vicintayet|
na kiñcid antare tasya dhyāyann adhyeyabhāg bhavet|| 48 ||

हृद्याकाशे निलीनाक्षः पद्मसम्पुटमध्यगः।
अनन्यचेताः सुभगे परं सौभाग्यमाप्नुयात् ॥ ४९ ॥
hrdyākāśe nilīnākṣaḥ padmasamputamadyagaḥ |
ananyacetāḥ subhage paraṁ saubhāgyamāpnuyāt|| 49 ||

सर्वतः स्वशरीरस्य द्वादशान्ते मनोलयात्।
दृढबुद्धेर् दृढीभूतं तत्त्वलक्ष्यम् प्रवर्तते ॥ ५० ॥
sarvataḥ svaśarīrasya dvādaśānte manolayāt|
dṛḍhabuddher dṛḍhībhūtaṁ tattvalakṣyam pravartate || 50 ||

यथा तथा यत्र तत्र द्वादशान्ते मनः क्षिपेत् ॥
प्रतिक्षणं क्षीणवृत्तेर् वैलक्षण्यं दिनेर् भवेत् ॥ ५१ ॥
yathā tathā yatra tatra dvādaśānte manaḥ kṣipet||
pratikṣaṇaṁ kṣīṇavṛtter vailakṣaṇyaṁ dinair bhavet|| 51 ||

कालाग्निना कालपदाद् उत्थितेन स्वकम् पुरम्।
प्लुष्टम् विचिन्तयेद् अन्ते शान्ताभासस् तदा भवेत् ॥ ५२ ॥
kālagṇinā kālapadād utthitena svakam puram |
pluṣṭam vicintayed ante śāntābhāsas tadā bhavet|| 52 ||

एवम् एव जगत्सर्वं दग्धं ध्यात्वा विकल्पतः।
अनन्यचेतसः पुंसः पुम्भावः परमो भवेत् ॥ ५३ ॥
evam eva jagatsarvaṁ dagdhaṁ dhyātvā vikalpataḥ |
ananyacetasaḥ puṁsaḥ pumbhāvaḥ paramo bhavet|| 53 ||

स्वदेहे जगतो वापि सूक्ष्मसूक्ष्मतराणि च।
तत्त्वानि यानि निलयं ध्यात्वान्ते व्यज्यते परा ॥ ५४ ॥
svadehe jagato vāpi sūkṣmasūkṣmatarāṇi ca |
tattvāni yāni nilayaṁ dhyātvānte vyajyate parā || 54 ||

पिनां च दुर्बलां शक्तिं ध्यात्वा द्वादशगोचरे।
प्रविश्य हृदये ध्यायन् मुक्तः स्वातन्त्र्यमाप्नुयात् ॥ ५५ ॥
pināṁ ca durbalāṁ śaktiṁ dhyātvā dvādaśagocare |
pravīśya hrdaye dhyāyan muktaḥ svātantryamāpnuyāt|| 55 ||

भुवनाध्वादिरूपेण चिन्तयेत्क्रमशोऽखिलम्।
स्थूलसूक्ष्मपरस्थित्या यावद् अन्ते मनोलयः ॥ ५६ ॥
bhuvanādhvādirūpeṇa cintayetkramaśo'khilam |
sthūlasūkṣmaparasthityā yāvad ante manolayaḥ || 56 ||

अस्य सर्वस्य विश्वस्य पर्यन्तेषु समन्ततः।
अध्वप्रक्रियया तत्त्वं शैवं ध्यत्वा महोदयः ॥ ५७ ॥
asya sarvasya viśvasya paryanteṣu samantataḥ |
adhvaprakriyayā tattvaṁ śaivaṁ dhyatvā mahodayaḥ || 57 ||

विश्वम् एतन् महादेवि शून्यभूतं विचिन्तयेत्।
तत्रैव च मनो लीनं ततस् तल्लयभाजनम् ॥ ५८ ॥
viśvam etan mahādevi śūnyabhūtaṁ vicintayet|
tatraiva ca mano līnaṁ tatas tallayaabhājanam || 58 ||

घटादिभाजने दृष्टिम् भित्तिस् त्यक्त्वा विनिक्षिपेत्।
तल्लयं तत्क्षणाद् गत्वा तल्लयात्तन्मयो भवेत् ॥ ५९ ॥
ghatādibhājane drṣṭim bhittis tyaktvā vinikṣipet|
tallayaṁ tatkṣaṇād gatvā tallayāttanmayo bhavet|| 59 ||

निर्वृक्षगिरिभित्त्यादिदेशे दृष्टिं विनिक्षिपेत्।
विलीने मानसे भावे वृत्तिक्षिणः प्रजायते ॥ ६० ॥
nirvṛkṣagiribhittiyādideśe drṣṭiṁ vinikṣipet|
vilīne mānase bhāve vṛttikṣiṇaḥ prajāyate || 60 ||

उभयोर् भावयोर् ज्ञाने ध्यात्वा मध्यं समाश्रयेत्।
युगपच् च द्वयं त्यक्त्वा मध्ये तत्त्वम् प्रकाशते ॥ ६१ ॥
ubhayor bhāvayor jñāne dhyātvā madhyaṁ samāśrayet|
yugapac ca dvayaṁ tyaktvā madhye tattvam prakāśate || 61 ||

भावे त्यक्ते निरुद्धा चिन् नैव भावान्तरं व्रजेत्।
तदा तन्मध्यभावेन विकसत्यति भावना ॥ ६२ ॥
bhāve tyakte niruddhā cin naiva bhāvāntaraṁ vrajet|
tadā tanmadhyabhāvena vikasatyati bhāvanā || 62 ||

सर्वं देहं चिन्मयं हि जगद् वा परिभावयेत्।
युगपन् निर्विकल्पेन मनसा परमोदयः ॥ ६३ ॥
sarvaṁ dehaṁ cinmayaṁ hi jagad vā paribhāvayet|
yugapan nirvikalpena manasā paramodayaḥ || 63 ||

वायुद्वयस्य सङ्घट्टाद् अन्तर् वा बहिर् अन्ततः।
योगी समत्वविज्ञानसमुद्गमनभाजनम् ॥ ६४ ॥
vāyudvayasa saṅghaṭṭād antar vā bahir antataḥ |
yogī samatvavijñānasamudgamanabhājanam || 64 ||

सर्वं जगत्स्वदेहं वा स्वानन्दभरितं स्मरेत्।
युगपत्स्वामृतेनैव परानन्दमयो भवेत् ॥ ६५ ॥
sarvaṁ jagatsvadehaṁ vā svānandabharitaṁ smaret|
yugapatsvāmṛtenaiva parānandamayo bhavet|| 65 ||

कुहनेन प्रयोगेण सद्य एव मृगेक्षणे।
समुदेति महानन्दो येन तत्त्वं प्रकाशते ॥ ६६ ॥
kuhanena prayogeṇa sadya eva mṛgekṣaṇe |
samudeti mahānando yena tattvaṁ prakāśate || 66 ||

सर्वस्रोतोनिबन्धेन प्राणशक्त्योर्ध्वया शनैः।
पिपीलस्पश्वेलायाम् प्रथते परमं सुखम् ॥ ६७ ॥
sarvasrotonibandhena prāṇaśaktyordhvayā śanaih |
pipīlasparśavelāyām prathate paramaṁ sukham || 67 ||

वहनेर् विषस्य मध्ये तु चित्तं सुखमयं क्षिपेत्।
केवलं वायुपूर्णं वा स्मरानन्देन युज्यते ॥ ६८ ॥
vahner viṣasya madhye tu cittam sukhamayam kṣipet |
kevalam vāyupūrṇam vā smarānandena yujyate || 68 ||

शक्तिसङ्गमसङ्क्षुब्धशक्त्यावेशावसानिकम्।
यत्सुखम् ब्रह्मतत्त्वस्य तत्सुखं स्वाक्यम् उच्यते ॥ ६९ ॥
śaktisaṅgamasankṣubhdhaśaktyāveśāvāsānikam |
yatsukham brahmatattvasya tatsukham svākyam ucyate || 69 ||

लेहनामन्थनाकोटैः स्त्रीसुखस्य भरात्स्मृतेः।
शक्त्यभावेऽपि देवेशि भवेद् आनन्दसम्प्लवः ॥ ७० ॥
lehanāmanthanākoṭaiḥ strīsukhasya bharātsmr̥teḥ |
śaktyabhāve'pi deveśi bhaved ānandasamplavaḥ || 70 ||

आनन्दे महति प्राप्ते दृष्टे वा बान्धवे चिरात्।
आनन्दम् उदगतं ध्यात्वा तल्लयस् तन्मना भवेत् ॥ ७१ ॥
ānande mahati prāpte dr̥ṣṭe vā bāndhave cirāt |
ānandam udgataṁ dhyātvā tallayas tanmanā bhavet || 71 ||

जग्धिपानकृतोल्लासरसानन्दविजृम्भणात्।
भावयेद् भरितावस्थां महानन्दस् ततो भवेत् ॥ ७२ ॥
jagdhīpānakṛtollāsarāsānandavijr̥mbhaṇāt |
bhāvayed bharitāvasthāṁ mahānandas tato bhavet || 72 ||

गितादिविषयास्वादासमसौख्यैकतात्मनः।
योगिनस् तन्मयत्वेन मनोरुढेस् तदात्मता ॥ ७३ ॥
gītādiviṣayāsvādāsamasaukhyaiikatātmanah |
yoginas tanmayatvena manorūḍhes tadātmatā || 73 ||

यत्र यत्र मनस् तुष्टिर् मनस् तत्रैव धारयेत्।
तत्र तत्र परानन्दस्वरूपं सम्प्रवर्तते ॥ ७४ ॥
yatra yatra manas tuṣṭir manas tatraiva dhārayet |
tatra tatra parānandasvārūpaṁ sampravartate || 74 ||

अनागतायां निद्रायाम् प्रणष्टे बाह्यगोचरे।
सावस्था मनसा गम्या परा देवी प्रकाशते ॥ ७५ ॥
anāgatāyām nidrāyām praṇaṣṭe bāhyagocare |
sāvasthā manasā gamyā parā devī prakāśate || 75 ||

तेजसा सूर्यदीपादेर् आकाशे शबलीकृते।
दृष्टिर् निवेश्या तत्रैव स्वात्मरूपम् प्रकाशते ॥ ७६ ॥
tejasā sūryadīpāder ākāśe śabalīkṛte |
dr̥ṣṭir niveśyā tatraiva svātmarūpam prakāśate || 76 ||

करङ्किण्या क्रोधनया भैरव्या लेलिहानया।
खेचर्या दृष्टिकाले च परावाप्तिः प्रकाशते ॥ ७७ ॥
karaṅkiṅyā krodhanayā bhairavyā lelihānayā |
khecaryā dr̥ṣṭīkāle ca parāvāptiḥ prakāśate || 77 ||

मृदवासने स्फिजैकेन हस्तपादौ निराश्रयम्।
निधाय तत्प्रसङ्गेन परा पूर्णा मतिर् भवेत् ॥ ७८ ॥
mṛdvāsane sphijaikena hastapādau nirāśrayam |
nidhāya tatprasaṅgena parā pūrṇā matir bhavet || 78 ||

उपविश्यासने सम्यग् बाहू कृत्वार्धकुञ्चितौ।
कक्षव्योम्नि मनः कुर्वन् शममायाति तल्लयात् ॥ ७९ ॥
upaviśyāsane samyag bāhū kṛtvārdhakuñcitau |
kṣavvyomni manas kurvan shama yati tallayāt || 79 ||

kakṣavyomni manaḥ kurvan śamamāyāti tallayāt|| 79 ||

स्थूलरूपस्य भावस्य स्तब्धां दृष्टिं निपात्य च।
अचिरेण निराधारं मनः कृत्वा शिवं व्रजेत्॥ ८०॥
sthūlarūpasya bhāvasya stabdhāṁ dr̥ṣṭīm nipātya ca |
acireṇa nirādhāraṁ manaḥ kṛtvā śivaṁ vrajet|| 80 ||

मध्यजिह्वे स्फारितास्ये मध्ये निक्षिप्य चेतनाम्।
होच्चारं मनसा कुर्वस् ततः शान्ते प्रलीयते॥ ८१॥
madhyajihve sphāritāsye madhye niḥṣipya cetanām |
hoccāraṁ manasā kurvaṁs tataḥ śānte pralīyate || 81 ||

आसने शयने स्थित्वा निराधारं विभावयन्।
स्वदेहं मनसि क्षिणे क्षणात्क्षीणाशयो भवेत्॥ ८२॥
āsane śayane sthitvā nirādhāraṁ vibhāvayan |
svadehaṁ manasi kṣiṇe kṣaṇātkṣīṇāśayo bhavet|| 82 ||

चलासने स्थितस्याथ शनैर् वा देहचालनात्।
प्रशान्ते मानसे भावे देवि दिव्यौघमाप्नुयात्॥ ८३॥
calāsane sthitasyaātha śanair vā dehacālanāt |
praśānte mānase bhāve devi divyaughamāpnuyāt|| 83 ||

आकाशं विमलम् पश्यन् कृत्वा दृष्टिं निरन्तराम्।
स्तब्धात्मा तत्क्षणाद् देवि भैरवं वपुर् आप्नुयात्॥ ८४॥
ākāśaṁ vimalam paśyan kṛtvā dr̥ṣṭīm nirantarām |
stabdhātmā tatḥkṣaṇād devi bhairavaṁ vapur āpnuyāt|| 84 ||

लीनं मूर्ध्नि वियत्सर्वम् भैरवत्वेन भावयेत्।
तत्सर्वम् भैरवाकारतेजस्तत्त्वं समाविशेत्॥ ८५॥
līnaṁ mūrdhni viyatsarvam bhairavatvena bhāvayet |
tatsarvam bhairavākāratejastattvaṁ samāvišet|| 85 ||

किञ्चिज् ज्ञातं द्वैतदायि बाह्यालोकस् तमः पुनः।
विश्वादि भैरवं रूपं ज्ञात्वानन्तप्रकाशभृत्॥ ८६॥
kiñcij jñātaṁ dvaitadāyi bāhyālokaḥ tamaḥ punaḥ |
viśvādi bhairavaṁ rūpaṁ jñātvānantaprakāśabhṛt|| 86 ||

एवम् एव दुर्निशायां कृष्णपक्षागमे चिरम्।
तैमिरम् भावयन् रूपम् भैरवं रूपम् एष्यति॥ ८७॥
evam eva durniśāyāṁ kṛṣṇapakṣāgame ciram |
taimiram bhāvayan rūpam bhairavaṁ rūpam eṣyati || 87 ||

एवम् एव निमील्यादौ नेत्रे कृष्णाभमग्रतः।
प्रसार्य भैरवं रूपम् भावयन् तन्मयो भवेत्॥ ८८॥
evam eva nimīlyādaū netre kṛṣṇābhmagrataḥ |
prasārya bhairavaṁ rūpam bhāvayaṁs tanmayo bhavet|| 88 ||

यस्य कस्येन्द्रियस्यापि व्याघाताच् च निरोधतः।
प्रविष्टस्याद्वये शून्ये तत्रैवात्मा प्रकाशते॥ ८९॥
yasya kasyendriyasyāpi vyāghātāc ca nirodhataḥ |
praviṣṭasyādvaye śūnye tatraivātmā prakāśate || 89 ||

अबिन्दुमविसर्गं च अकारं जपतो महान्।
उदेति देवि सहसा ज्ञानौघः परमेश्वरः॥ ९०॥
abindumavisargaṁ ca akāraṁ japato mahān |
udeti devi sahasā jñānaughāḥ paramēśvaraḥ || 90 ||

वर्णस्य सविसर्गस्य विसर्गान्तं चित्तं कुरु।
निराधारेण चित्तेन स्पृशेद् ब्रह्म सनातनम्॥ ९१॥

varṇasya savisargasya visargāntaṃ citiṃ kuru |
nirādhāreṇa cittena sprśed brahma sanātanam || 91 ||

व्योमाकारं स्वमात्मानं ध्यायेद् दिग्भिर् अनावृतम्।
निराश्रया चितिः शक्तिः स्वरूपं दर्शयेत्तदा॥ ९२॥
vyomākāraṃ svamātmānaṃ dhyāyed digbhir anāvṛtam |
nirāśrayā citiḥ śaktiḥ svarūpaṃ darśayettadā || 92 ||

किञ्चिद् अङ्गं विभिद्यादौ तीक्ष्णसूच्यादिना ततः।
तत्रैव चेतनां युक्त्वा भैरवे निर्मला गतिः॥ ९३॥
kiñcid aṅgaṃ vibhidyādau tīkṣṇasūcyaḍinā tataḥ |
tatraiva cetanāṃ yuktvā bhairave nirmalā gatiḥ || 93 ||

चित्ताद्यन्तःकृतिर् नास्ति ममान्तर भावयेद् इति।
विकल्पानामभावेन विकल्पैर् उज्झितो भवेत्॥ ९४॥
cittādyantaḥkṛtir nāsti mamāntar bhāvayed iti |
vikalpānāmabhāvena vikalpāiḥ ujḥḥito bhavet || 94 ||

माया विमोहिनी नाम कलायाः कलनं स्थितम्।
इत्यादिधर्मं तत्त्वानां कलयन् न पृथग् भवेत्॥ ९५॥
māyā vimohinī nāma kalāyāḥ kalanaṃ sthitam |
ityādidharmāṃ tattvānāṃ kalayan na pṛthag bhavet || 95 ||

झगितीच्यां समुत्पन्नामवलोक्य शमं नयेत्।
यत एव समुद्भूता ततस् तत्रैव लीयते॥ ९६॥
jhagitiicāṃ samutpannāmavalokya śamaṃ nayet |
yata eva samudbhūtā tatas tatraiva liyate || 96 ||

यदा ममेच्चा नोत्पन्ना ज्ञानं वा कस् तदास्मि वै।
तत्त्वतोऽहं तथाभूतस् तल्लीनस् तन्मना भवेत्॥ ९७॥
yadā mameccā notpannā jñānaṃ vā kas tadāsmi vai |
tattvato'haṃ tathābhūtas tallīnas tanmanā bhavet || 97 ||

इच्छायामथवा ज्ञाने जाते चित्तं निवेशयेत्।
आत्मबुद्ध्यानन्यचेतास् ततस् तत्त्वार्थदर्शनम्॥ ९८॥
icchāyāmāthavā jñāne jāte cittāṃ niveśayet |
ātmabuddhyānanyacetās tatas tattvārthadarśanam || 98 ||

निर्मित्तम् भवेज् ज्ञानं निराधारम् भ्रमात्मकम्।
तत्त्वतः कस्यचिन् नैतद् एवम्भावी शिवः प्रिये॥ ९९॥
nirmitam bhavet jñānaṃ nirādhāram bhramātmakam |
tattvataḥ kasyacin naitad evambhāvī śivaḥ priye || 99 ||

चिद्धर्मा सर्वदेहेषु विशेषो नास्ति कुत्रचित्।
अतश्च तन्मयं सर्वम् भावयन् भवजिज् जनः॥ १००॥
ciddharmā sarvadeheṣu viśeṣo nāsti kutracit |
ataśca tanmayāṃ sarvam bhāvayan bhavajij janah || 100 ||

कामक्रोधलोभमोहमदमात्सर्यगोचरे।
बुद्धिं निस्तमितान् कृत्वा तत्तत्त्वमवशिष्यते॥ १०१॥
kāmakrodhalobhamohamadamātsaryagocare |
buddhiṃ nistimitāṃ kṛtvā tattattvamavaśiṣyate || 101 ||

इन्द्रजालमयं विश्वं व्यस्तं वा चित्रकर्मवत्।
भ्रमद् वा ध्यायतः सर्वम् पश्यतश्च सुखोदगमः॥ १०२॥
indrajālamayaṃ viśvaṃ vyastaṃ vā citrakarmavat |
bhramad vā dhyāyataḥ sarvam paśyataśca sukhodgamah || 102 ||

न चित्तं निक्षिपेद् दुःखे न सुखे वा परिक्षिपेत्।

भैरवि जायतां मध्ये किं तत्त्वमवशिष्यते ॥ १०३ ॥
na cittam nikṣiped duḥkhe na sukhe vā parikṣipet|
bhairavi jñāyatām madhye kiṁ tattvamavaśiṣyate ॥ 103 ॥

विहाय निजदेहस्थं सर्वत्रास्मीति भावयन्।
दृढेन मनसा दृष्ट्या नान्येक्षिण्या सुखी भवेत् ॥ १०४ ॥
vihāya nijadehasthaṁ sarvatrāsmīti bhāvayan |
dṛḍhena manasā dṛṣṭyā nānyekṣiṇyā sukhī bhavet ॥ 104 ॥

घटादौ यच्च विज्ञानम् इच्छाद्यं वा ममान्तरे।
नैव सर्वगतं जातम् भावयन् इति सर्वगः ॥ १०५ ॥
ghaṭādau yac ca vijñānam iccādyam vā mamāntare |
naiva sarvagataṁ jātam bhāvayan iti sarvagaḥ ॥ 105 ॥

ग्राहयग्राहकसंवित्तिः सामान्या सर्वदेहिनाम्।
योगिनां तु विशेषोऽस्ति सम्बन्धे सावधानता ॥ १०६ ॥
grāhyagrāhakaśarṇvittih sāmanyā sarvadehinām |
yoginām tu viśeṣo'sti sambandhe sāvadhānatā ॥ 106 ॥

स्ववद् अन्यशरीरेऽपि संवित्तिमनुभावयेत्।
अपेक्षां स्वशरीरस्य त्यक्त्वा व्यापी दिनैर् भवेत् ॥ १०७ ॥
svavad anyāśarīre'pi sarṇvittimanubhāvayet|
apekṣām svaśarīrasya tyaktvā vyāpī dinair bhavet ॥ 107 ॥

निराधारं मनः कृत्वा विकल्पान् न विकल्पयेत्।
तदात्मपरमात्मत्वे भैरवो मृगलोचने ॥ १०८ ॥
nirādhāraṁ manaḥ kṛtvā vikalpān na vikalpayet|
tadātmaparamātmatve bhairavo mṛgalocane ॥ 108 ॥

सर्वज्ञः सर्वकर्ता च व्यापकः परमेश्वरः।
स एवाहं शैवधर्मा इति दार्ढ्याच्च चिवो भवेत् ॥ १०९ ॥
sarvajñaḥ sarvakartā ca vyāpakaḥ paramēśvaraḥ |
sa evāhaṁ śaivadharmā iti dārḍhyāc civo bhavet ॥ 109 ॥

जलस्येवोर्मयो वहनेर् ज्वालाभङ्ग्यः प्रभा रवेः।
ममैव भैरवस्यैता विश्वभङ्ग्यो विभेदिताः ॥ ११० ॥
jalasyevormayo vahner jvālābhāṅgyaḥ prabhā raveḥ |
mamaiva bhairavasyaitā viśvabhāṅgyo vibheditāḥ ॥ 110 ॥

भ्रान्त्वा भ्रान्त्वा शरीरेण त्वरितम् भुवि पातनात्।
क्षोभशक्तिविरामेण परा सञ्जायते दशा ॥ १११ ॥
bhrāntvā bhrāntvā śarīreṇa tvaritam bhuvī pātanaṭ|
kṣobhaśaktivirāmeṇa parā sañjāyate daśā ॥ 111 ॥

आधारेष्व् अथवाऽशक्त्याऽज्ञानाच्च चित्तलयेन वा।
जातशक्तिसमावेशक्षोभान्ते भैरवं वपुः ॥ ११२ ॥
ādhāreṣv athavā'śaktyā'jñānāc cittalayena vā |
jātaśaktisamāveśakṣobhānte bhairavaṁ vapuḥ ॥ 112 ॥

सम्प्रदायम् इमम् देवि शृणु सम्यग् वदाम्यहम्।
कैवल्यं जायते सद्यो नेत्रयोः स्तब्धमात्रयोः ॥ ११३ ॥
sampradāyam imam devi śṛṇu samyag vadāmyaham |
kaivalyam jāyate sadyo netrayoḥ stabdhamātrayoḥ ॥ 113 ॥

सङ्कोचं कर्णयोः कृत्वा ह्यधोद्वारे तथैव च।
अनकमहलं ध्यायन् विशेद् ब्रह्म सनातनम् ॥ ११४ ॥
saṅkocaṁ karṇayoḥ kṛtvā hyadhodvāre tathaiva ca |
anackamahalaṁ dhyāyan viśed brahma sanātanam ॥ 114 ॥

कूपादिके महागर्ते स्थित्वोपरि निरीक्षणात्।
अविकल्पमतेः सम्यक् सद्यस् चित्तलयः स्फुटम् ॥ ११५ ॥
kūpādike mahāgarte sthitvopari nirīkṣaṇāt |
avikalpamateḥ samyak sadyas cittalayaḥ sphuṭam || 115 ||

यत्र यत्र मनो याति बाहये वाभ्यन्तरेऽपि वा।
तत्र तत्र शिवावास्था व्यापकत्वात्क्व यास्यति ॥ ११६ ॥
yatra yatra mano yāti bāhye vābhyantare'pi vā |
tatra tatra śivāvāsthā vyāpakatvātkva yāsyati || 116 ||

यत्र यत्राक्षमार्गेण चैतन्यं व्यज्यते विभोः।
तस्य तन्मात्रधर्मित्वाच् चिल्लयाद् भरितात्मता ॥ ११७ ॥
yatra yatrākṣamārgēṇa caitanyaṁ vyajyate vibhoḥ |
tasya tanmātradharmitvāc cillayād bharitātmata || 117 ||

क्षुताद्यन्ते भये शोके गह्वरे वा रणाद् द्रुते।
कुतूहलेक्षुधाद्यन्ते ब्रह्मसत्तामयी दशा ॥ ११८ ॥
kṣutādyante bhaye śoke gahvare vā raṇād drute |
kutūhalekṣudhādyante brahmasattāmayī daśā || 118 ||

वस्तुषु स्मर्यमाणेषु दृष्टे देशे मनस् त्यजेत्।
स्वशरीरं निराधारं कृत्वा प्रसरति प्रभुः ॥ ११९ ॥
vastuṣu smaryamaṇeṣu dṛṣṭe deśe manas tyajet |
svaśarīraṁ nirādhāraṁ kṛtvā prasaratī prabhuḥ || 119 ||

क्वचिद् वस्तुनि विन्यस्य शनैर् दृष्टिं निवर्तयेत्।
तज् ज्ञानं चित्तसहितं देवि शून्यालायो भवेत् ॥ १२० ॥
kvacid vastuni vinyasya śanair dṛṣṭiṁ nivartayet |
taj jñānaṁ cittasahitaṁ devī śūnyālāyo bhavet || 120 ||

भक्त्युद्रेकाद् विरक्तस्य यादृशी जायते मतिः।
सा शक्तिः शाङ्करी नित्यम् भवयेत्तां ततः शिवः ॥ १२१ ॥
bhaktyudrekād viraktasya yādṛśī jāyate matiḥ |
sā śaktiḥ śāṅkarī nityam bhavayettāṁ tataḥ śivaḥ || 121 ||

वस्त्वन्तरे वेद्यमाने सर्ववस्तुषु शून्यता।
ताम् एव मनसा ध्यात्वा विदितोऽपि प्रशाम्यति ॥ १२२ ॥
vastvantare vedyamāne sarvavastuṣu śūnyatā |
tām eva manasā dhyātvā vidito'pi praśāmyati || 122 ||

किञ्चिज्जैर् या स्मृता शुद्धिः सा शुद्धिः शम्भुदर्शने।
न शुचिर् ह्यशुचिस् तस्मान् निर्विकल्पः सुखी भवेत् ॥ १२३ ॥
kiñcijjñair yā smṛtā śuddhiḥ sā śuddhiḥ śambhudarśane |
na śucir hyaśucis tasmān nirvikalpaḥ sukhī bhavet || 123 ||

सर्वत्र भैरवो भावः सामान्येष्व् अपि गोचरः।
न च तदव्यतिरेक्तेण परोऽस्तीत्यद्वया गतिः ॥ १२४ ॥
sarvatra bhairavo bhāvah sāmānyeṣv api gocarah |
na ca tadvyatirekteṇa paro'stītyadvayā gatiḥ || 124 ||

समः शत्रौ च मित्रे च समो मानावमानयोः ॥
ब्रह्मणः परिपूर्णत्वात्तिति ज्ञात्वा सुखी भवेत् ॥ १२५ ॥
samaḥ śatrau ca mitre ca samo mānāvamānayoḥ |
brahmaṇaḥ paripūrṇatvātīti jñātvā sukhī bhavet || 125 ||

न द्वेषम् भावयेत्क्वापि न रागम् भावयेत्क्वचित्।
रागद्वेषविनिर्मुक्तौ मध्ये ब्रह्म प्रसर्पति ॥ १२६ ॥
na dveṣam bhāvayetkvāpi na rāgam bhāvayetkvacit |
rāgadveṣavinirmuktāu madhye brahma prasarpati || 126 ||

यद् अवेद्यं यद् अग्राह्यं यच्च चून्यं यद् अभावगम् ।
तत्सर्वम् भैरवम् भाव्यं तदन्ते बोधसम्भवः ॥ १२७ ॥
yad avedyaṃ yad agrāhyaṃ yac cūnyaṃ yad abhāvagam |
tatsarvam bhairavam bhāvyaṃ tadante bodhasambhavaḥ || 127 ||

नित्ये निराश्रये शून्ये व्यापके कलनोज्झिते ।
बाहयाकाशे मनः कृत्वा निराकाशं समाविशेत् ॥ १२८ ॥
nitye nirāśraye śūnye vyāpake kalanojjhite |
bāhyākāśe manaḥ kṛtvā nirākāśaṃ samāviśet || 128 ||

यत्र यत्र मनो याति तत्तत्तेनैव तत्क्षणम् ।
परित्यज्यानवस्थित्या निस्तरङ्गस् ततो भवेत् ॥ १२९ ॥
yatra yatra mano yāti tattattenaiva tatkṣaṇam |
parityajyānavasthityā nistarāṅgas tato bhavet || 129 ||

भया सर्वं रवयति सर्वदो व्यापकोऽखिले ।
इति भैरवशब्दस्य सन्ततोच्चारणाच्च चिवः ॥ १३० ॥
bhayā sarvaṃ ravayati sarvado vyāpako'khile |
iti bhairavaśabdasya santatocchāraṇāc civaḥ || 130 ||

अहं ममेदम् इत्यादि प्रतिपत्तिप्रसङ्गतः ।
निराधारे मनो याति तदध्यानप्रेरणाच्च चमी ॥ १३१ ॥
ahaṃ mamedam ityādi pratipattiprasaṅgataḥ |
nirādhāre mano yāti taddhyānapreraṇāc camī || 131 ||

नित्यो विभुर् निराधारो व्यापकश्चाखिलाधिपः ।
शब्दान् प्रतिक्षणं ध्यायन् कृतार्थोऽर्थानुरूपतः ॥ १३२ ॥
nityo vibhur nirādhāro vyāpakaścākhilādhipaḥ |
śabdān pratikṣaṇaṃ dhyāyan kṛtārtho'rthānurūpataḥ || 132 ||

अतत्त्वम् इन्द्रजालाभम् इदं सर्वमवस्थितम् ।
किं तत्त्वम् इन्द्रजालस्य इति दार्ढ्याच्च चमं व्रजेत् ॥ १३३ ॥
atattvam indrajālābham idaṃ sarvamavasthitam |
kiṃ tattvam indrajālasya iti dārḍhyāc camaṃ vrajet || 133 ||

आत्मनो निर्विकारस्य क्व ज्ञानं क्व च वा क्रिया ।
ज्ञानायत्ता बहिर्भावा अतः शून्यम् इदं जगत् ॥ १३४ ॥
ātmano nirvikārasya kva jñānaṃ kva ca vā kriyā |
jñānāyattā bahirbhāvā ataḥ śūnyam idaṃ jagat || 134 ||

न मे बन्धो न मोक्षो मे भीतस्यैता विभीषिकाः ।
प्रतिबिम्बम् इदम् बुद्धेर् जलेष्व इव विवस्वतः ॥ १३५ ॥
na me bandho na mokṣo me bhītasyaitā vibhīṣikāḥ |
pratibimbam idam buddher jaleṣv iva vivasvataḥ || 135 ||

इन्द्रियद्वारकं सर्वं सुखदुःखादिसङ्गमम् ।
इतीन्द्रियाणि सन्त्यज्य स्वस्थः स्वात्मनि वर्तते ॥ १३६ ॥
indriyadvāraṅkaṃ sarvaṃ sukhaduḥkhādisaṅgamam |
itīndriyāṇi santyajya svasthaḥ svātmani vartate || 136 ||

ज्ञानप्रकाशकं सर्वं सर्वणात्मा प्रकाशकः ।
एकम् एकस्वभावत्वात्ज्ञानं ज्ञेयं विभाव्यते ॥ १३७ ॥
jñānaprakāśakaṃ sarvaṃ sarveṇātmā prakāśakaḥ |
ekam ekasvabhāvataḥjñānaṃ jñeyaṃ vibhāvyaṭe || 137 ||

मानसं चेतना शक्तिर् आत्मा चेति चतुष्टयम् ।
यदा प्रिये परिक्षीणं तदा तद् भैरवं वपुः ॥ १३८ ॥
mānasaṃ cetanā śaktir ātmā ceti catuṣṭayam |
yada priye parikṣiṇaṃ tada tad bhairavaṃ vapuḥ || 138 ||

yadā priye parikṣiṇaṁ tadā tad bhairavaṁ vapuḥ || 138 ||

निस्तरङ्गोपदेशानां शतम् उक्तं समासतः।

द्वादशाभ्यधिकं देवि यज् ज्ञात्वा ज्ञानविज् जनः ॥ १३९ ॥
nistaraṅgopadeśānāṁ śatam uktaṁ samāsataḥ |
dvādaśābhyadhikaṁ devi yaj jñātvā jñānavij janaḥ || 139 ||

अत्र चैकतमे युक्तो जायते भैरवः स्वयम्।

वाचा करोति कर्माणि शापानुग्रहकारकः ॥ १४० ॥
atra caikatame yukto jāyate bhairavaḥ svayam |
vācā karoti karmāṇi śāpānugrahakāraḥ || 140 ||

अजरामरताम् एति सोऽणिमादिगुणान्वितः।

योगिनीनाम् प्रियो देवि सर्वमेलापकाधिपः ॥ १४१ ॥
ajarāmaratām eti so'ṇimādiguṇānvitaḥ |
yoginīnām priyo devī sarvamelāpakādhipaḥ || 141 ||

जीवन् अपि विमुक्तोऽसौ कुर्वन् अपि न लिप्यते।

jīvaṁ api vimukto'sau kurvann api na lipyate |

श्री देवी उवाच।

śrī devī uvāca |

इदं यदि वपुर् देव परायाश्च महेश्वर ॥ १४२ ॥

idaṁ yadi vapur deva parāyāśca mahēśvara || 142 ||

एवमुक्तव्यवस्थायां जप्यते को जपश्च कः।

ध्यायते को महानाथ पूज्यते कश्च तृप्यति ॥ १४३ ॥
evamuktavyavasthāyāṁ japyate ko japaśca kaḥ |
dhyāyate ko mahānātha pūjyate kaśca tṛpyati || 143 ||

हूयते कस्य वा होमो यागः कस्य च किं कथम्।

hūyate kasya vā homo yāgaḥ kasya ca kiṁ katham |

श्री भैरव उवाच।

śrī bhairava uvāca |

एषात्र प्रक्रिया बाह्या स्थूलेष्व एव मृगेक्षणे ॥ १४४ ॥

eṣātra prakriyā bāhyā sthūleṣv eva mṛgekṣane || 144 ||

भूयो भूयः परे भावे भावना भाव्यते हि या।

जपः सोऽत्र स्वयं नादो मन्त्रात्मा जप्य ईदृशः ॥ १४५ ॥
bhūyo bhūyaḥ pare bhāve bhāvanā bhāvyaṭe hi yā |
japaḥ so'tra svayaṁ nādo mantrātmā japyā īdṛśaḥ || 145 ||

ध्यानं हि निश्चला बुद्धिर् निराकारा निराश्रया।

न तु ध्यानं शरीराक्षिमुखहस्तादिकल्पना ॥ १४६ ॥
dhyānaṁ hi niścalaḥ buddhir nirākārā nirāśrayā |
na tu dhyānaṁ śarīrākṣimukhahastādikalpanā || 146 ||

पूजा नाम न पुष्पाद्यैर् या मतिः क्रियते दृढा।

निर्विकल्पे महाव्योम्नि सा पूजा ह्यादराल् लयः ॥ १४७ ॥
pūjā nāma na puṣpādyair yā matiḥ kriyate dṛḍhā |
nirvikalpe mahāvvyomni sā pūjā hyādarāl layaḥ || 147 ||

अत्रैकतमयुक्तिस्थे योत्पद्येत दिनाद् दिनम्।

भरिताकारता सात्र तृप्तिर् अत्यन्तपूर्णता ॥ १४८ ॥
atraikatamayuktisthe yotpadyeta dinād dinam |
bharitākāratā sātra tṛptir atyantapūrṇatā || 148 ||

महाशून्यालये वह्नौ भूताक्षविषयादिकम्।
ह्यते मनसा सार्धं स होमश् चेतनास्रुचा ॥ १४९ ॥
mahāśūnyālaye vahnau bhūtākṣaviṣayādīkam |
hūyate manasā sārddhaṁ sa homaś cetanāsrucā || 149 ||

यागोऽत्र परमेशानि तुष्टिर् आनन्दलक्षणा।
क्षपणात्सर्वपापानां त्राणात्सर्वस्य पार्वति ॥ १५० ॥
yāgo'tra parameśāni tuṣṭir ānandalakṣaṇā |
kṣapaṇātsarvapaṇāpānāṁ trāṇātsarvasya pārvati || 150 ||

रुद्रशक्तिसमावेशस् तत्क्षेत्रम् भावना परा।
अन्यथा तस्य तत्त्वस्य का पूजा काश्च तृप्यति ॥ १५१ ॥
rudraśaktisamāveśas tatṣetram bhāvanā parā |
anyathā tasya tattvasya kā pūjā kāśca tṛpyati || 151 ||

स्वतन्त्रानन्दचिन्मात्रसारः स्वात्मा हि सर्वतः।
आवेशनं तत्स्वरूपे स्वात्मनः स्नानम् ईरितम् ॥ १५२ ॥
svatantrānandacinmātrasārah svātmā hi sarvataḥ |
āveśanaṁ tatsvarūpe svātmanaḥ snānam īritam || 152 ||

यैर् एव पूज्यते द्रव्यैस् तर्प्यते वा परापरः।
यश्चैव पूजकः सर्वः स एवैकः क्व पूजनम् ॥ १५३ ॥
yair eva pūjyate dravyaiś tarpate vā parāparaḥ |
yaścaiva pūjakaḥ sarvaḥ sa evaikāḥ kva pūjanam || 153 ||

ब्रजेत्प्राणो विशेष् जीव इच्छया कुटिलाकृतिः।
दीर्घात्मा सा महादेवी परक्षेत्रम् परापरा ॥ १५४ ॥
brajētpṛāṇo viśeṣ jīva iccayā kuṭilākṛtiḥ |
dīrghātmā sā mahādevī parakṣetram parāparā || 154 ||

अस्यामनुचरन् तिष्ठन् महानन्दमयेऽध्वरे।
तया देव्या समाविष्टः परम् भैरवमाप्नुयात् ॥ १५५ ॥
asyāmanucaran tiṣṭhan mahānandamaye'dhvare |
tayā devyā samāviṣṭaḥ param bhairavamāpnuyāt || 155 ||

षट्शतानि दिवा रात्रौ सहस्राण्येकविंशतिः।
जपो देव्याः समुद्दिष्टः सुलभो दुर्लभो जडैः ॥ १५६ ॥
वरित्तिन्
सकारेण बहिर्याति हकारेण विषेत् पुनः।
हंसहंसेत्यमुं मन्त्रं जीवो जपति नित्यशः ॥ १५६ ॥
ṣaṭśatāni divā rātrau sahasrāṇyeka viṁśatiḥ |
japo devyāḥ samuddiṣṭaḥ sulabho durlabho jadaiḥ || 156 ||

variation

sakāreṇa bahiryāti hakāreṇa viṣet punaḥ |
haṁsahaṁsetyamurṁ mantraṁ jīvo japati nityaśaḥ ||156||

इत्येतत्कथितं देवि परमामृतम् उत्तमम्।
एतच् च नैव कस्यापि प्रकाश्यं तु कदाचन ॥ १५७ ॥
ityetatkathitaṁ devi paramāmṛtam uttamam |
etac ca naiva kasyāpi prakāśyaṁ tu kadācana || 157 ||

परशिष्ये खले क्रूरे अभक्ते गुरुपादयोः।
निर्विकल्पमतीनां तु वीराणाम् उन्नतात्मनाम् ॥ १५८ ॥
paraśiṣye khale krūre abhakte gurupādayoḥ |
nirvikalpamatīnāṁ tu vīrāṇām unnatātmanām || 158 ||

भक्तानां गुरुवर्गस्य दातव्यं निर्विशङ्कया।

ग्रामो राज्यम् पुरं देशः पुत्रदारकुटुम्बकम् ॥ १५९ ॥
bhaktānām guruvargasya dātavyam nirviśaṅkayā |
grāmo rājyam puram deśaḥ putradārakuṭumbakam || 159 ||

सर्वम् एतत्परित्यज्य ग्राह्यम् एतन् मृगेक्षणे।
किम् एभिर् अस्थिरैर् देवि स्थिरम् परम् इदं धनम्।
प्राणा अपि प्रदातव्या न देयं परमामृतम् ॥ १६० ॥
sarvam etatparityajya grāhyam etan mṛgekṣaṇe |
kim ebhir asthirair devī sthiram param idam dhanam |
prāṇā api pradātavyā na deyaṁ paramāmṛtam || 160 ||

श्री देवी उवाच।
śrī devī uvāca |

देवदेव माहदेव परितृप्तास्मि शङ्कर।
रुद्रयामलतन्त्रस्य सारमद्यावधारितम् ॥ १६१ ॥
devadeva māhadeva paritṛptāsmi śaṅkara |
rudrayāmalatantrasya sāramadyāvadhāritam || 161 ||

सर्वशक्तिप्रभेदानां हृदयं जातमद्य च।
इत्युक्त्वानन्दिता देवि कण्ठे लग्ना शिवस्य तु ॥ १६२ ॥
sarvaśaktiprabhedānām hṛdayam jātamadya ca |
ityuktvānanditā devī kaṅṭhe lagnā śivasya tu || 162 ||

Courtesy: <http://www.vijnanabhairavatantra.com/vbt/VBTversions/devanagari.html>